

15 -ാം കേരള നിയമസഭ

10 -ാം സമ്മേളനം

നക്ഷത്രചിഹ്നമിട്ട ചോദ്യം നം. 108

01-02-2024 - ൽ മറുപടിയ്ക്ക്

എസ്.എസ്.എൽ.സി, ഹയർസെക്കണ്ടറി പരീക്ഷകൾ

ചോദ്യം	ഉത്തരം
<p align="center"> ശ്രീ പി.പി. സുമോദ്, ശ്രീ കെ യു ജനീഷ് കുമാർ, ശ്രീമതി യു പ്രതിഭ , ശ്രീ എൻ. കെ. അക്ബർ </p>	<p align="center"> ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി) </p>
<p>(എ) 2023-ലെ എസ്.എസ്.എൽ.സി, ഹയർ സെക്കണ്ടറി പരീക്ഷകൾ സമയബന്ധിതമായി പൂർത്തീകരിക്കുന്നതിന് കഴിഞ്ഞിട്ടുണ്ടോ; എന്തെല്ലാം നടപടികളാണ് ഇതിനായി സ്വീകരിച്ചതെന്ന് അറിയിക്കുമോ;</p>	<p>(എ) എസ്.എസ്.എൽ.സി</p> <p>2023 മാർച്ചിൽ നടന്ന എസ്.എസ്.എൽ.സി പരീക്ഷ സമയബന്ധിതമായി പൂർത്തീകരിച്ചിട്ടുണ്ട്. പ്രസ്തുത പരീക്ഷയുടെ വിജ്ഞാപനം 26.11.2022-ന് പുറപ്പെടുവിച്ചിരുന്നു. പരീക്ഷയുടെ സുഗമമായ നടത്തിപ്പിനായി ചീഫ് സൂപ്രണ്ട്, ഡെപ്യൂട്ടി ചീഫ് സൂപ്രണ്ട്, ഇൻവിജിലേറ്റർ എന്നിവരുടെ നിയമനം സമയബന്ധിതമായി നടത്തുകയും ജില്ലാ അടിസ്ഥാനത്തിലും മേഖല അടിസ്ഥാനത്തിലും ഇവർക്ക് ആവശ്യമായ പരിശീലനം നൽകുകയും ചെയ്തു. പരീക്ഷയുടെ സുഗമമായ നടത്തിപ്പിന് സംസ്ഥാനതലത്തിലും ജില്ലാടിസ്ഥാനത്തിലും വിവിധ വകുപ്പുകളുടെ ഏകോപനത്തിനായി ആവശ്യമായ യോഗങ്ങൾ ചേർന്ന് നിർദ്ദേശങ്ങൾ നൽകുകയും തുടർ നടപടികൾ സ്വീകരിക്കുകയും ചെയ്തു. കൂടാതെ ചോദ്യപേപ്പർ സോർട്ടിംഗ്, പരീക്ഷാ നടത്തിപ്പ് എന്നിവയുമായി ബന്ധപ്പെട്ട് ജില്ലാ വിദ്യാഭ്യാസ ഓഫീസർമാർക്കും പ്രഥമാധ്യാപകർക്കും വിശദമായ നിർദ്ദേശങ്ങൾ അടങ്ങിയ സർക്കുലറുകൾ സമയബന്ധിതമായി നൽകുകയും ചെയ്തു. പരീക്ഷാസമയത്ത് ക്രമക്കേടുകൾ ഉണ്ടാകാതിരിക്കാൻ വിദ്യാഭ്യാസ ജില്ലാതലത്തിലും റവന്യൂ ജില്ലാതലത്തിലും സംസ്ഥാനതലത്തിലും സ്റ്റാഡുകൾ രൂപീകരിച്ച് ആവശ്യമായ മോണിറ്ററിംഗ് എല്ലാ പരീക്ഷാ ദിവസങ്ങളിലും നടത്തുകയും ചെയ്തിട്ടുണ്ട്.</p> <p>2023 ഏപ്രിൽ മാസത്തിൽ തന്നെ ഉത്തരക്കടലാസ്സുകളുടെ മൂല്യനിർണ്ണയം പൂർത്തീകരിക്കുന്നതിന് വേണ്ടി 03/04/2023 മുതൽ 26/04/2023 വരെ ഉത്തരക്കടലാസ് മൂല്യനിർണ്ണയം നടത്തുന്നതിനുള്ള നടപടികൾ സ്വീകരിക്കുകയും</p>

ഇതിനായി സംസ്ഥാനത്ത് ആകെ 70 മൂല്യനിർണ്ണയ ക്യാമ്പുകൾ ക്രമീകരിക്കുകയും ചെയ്തിരുന്നു. ഈ ക്യാമ്പുകളുടെ പ്രവർത്തനങ്ങൾ സുഗമമായി നടത്തുന്നതിന് ഓരോ ക്യാമ്പിലും ക്യാമ്പ് ഓഫീസറെയും, ഡെപ്യൂട്ടി ക്യാമ്പ് ഓഫീസറെയും നിയമിക്കുകയും ക്യാമ്പുകൾ തുടങ്ങുന്നതിന് മുന്നോടിയായി ക്യാമ്പ് ഓഫീസർമാർക്ക് പരിശീലനം നടത്തുകയും ചെയ്തിരുന്നു. സംസ്ഥാനത്തെ 70 മൂല്യനിർണ്ണയ ക്യാമ്പുകളിൽ അഡീഷണൽ ചീഫ് എക്സാമിനർമാരായി 903 അധ്യാപകർക്കും അസ്സിസ്റ്റന്റ് എക്സാമിനർമാരായി 8761 അധ്യാപകർക്കും ചുമതല നൽകി ഉത്തരക്കടലാസ്സ് മൂല്യനിർണ്ണയം സമയബന്ധിതമായി തന്നെ പൂർത്തീകരിക്കാൻ കഴിഞ്ഞു. മൂല്യനിർണ്ണയ ക്യാമ്പുകളുടെ ചെലവുകൾക്കാവശ്യമായ ഫണ്ട് വിതരണം നടത്തുകയും ചെയ്തിട്ടുണ്ട്. മൂല്യനിർണ്ണയ ക്യാമ്പുകൾക്ക് സമാന്തരമായി പരീക്ഷാഭവനിലെ മുഴുവൻ ജീവനക്കാരെയും ഉൾപ്പെടുത്തി ടാബുലേഷൻ നടപടികൾ കൂടി നടത്തുകയും നേരത്തേ നിശ്ചയിച്ച തീയതിക്ക് മുമ്പായി 19.05.2023-ന് പരീക്ഷാ ഫലം പ്രഖ്യാപിക്കുകയും ചെയ്തു.

ഹയർസെക്കന്ററി

2023 ലെ ഹയർ സെക്കന്ററി പരീക്ഷകൾ സമയബന്ധിതമായി പൂർത്തിയാക്കി ഫലപ്രഖ്യാപനം നടത്തിയിട്ടുണ്ട്. 2023 മാർച്ച് 10 മുതൽ 30 വരെ രണ്ടാം വർഷ ഹയർ സെക്കന്ററി പരീക്ഷകൾ നടക്കുകയുണ്ടായി. 2023 ലെ ഹയർ സെക്കന്ററി പരീക്ഷകൾക്ക് കേരളത്തിനകത്തും പുറത്തുമായി 2023 (രണ്ടായിരത്തി ഇരുപത്തി മൂന്ന്) പരീക്ഷാ കേന്ദ്രങ്ങൾ സജ്ജമാക്കിയിരുന്നു. 2023 മാർച്ച് രണ്ടാം വർഷ ഹയർ സെക്കന്ററി പരീക്ഷയിൽ ആകെ 2028 (രണ്ടായിരത്തി ഇരുപത്തി എട്ട്) സ്കൂളുകളിൽ നിന്ന് ൨൧ലാർ വിഭാഗത്തിൽ 3,76,135 (മൂന്ന് ലക്ഷത്തി എഴുപത്തി ആറായിരത്തി ഒരമ്പതു മുപ്പത്തി അഞ്ച്) പേർ പരീക്ഷ എഴുതി. 2023 ഏപ്രിൽ 03 മുതൽ 26 വരെ തീയതികളിലായി മൂല്യനിർണ്ണയം പൂർത്തിയാക്കി മൂല്യ നിർണ്ണയത്തോടൊപ്പം ടാബുലേഷൻ ജോലികളും നടത്തി 25/05/2023 ന് ഫലപ്രഖ്യാപനം നടത്തിയിട്ടുണ്ട്.

വി.എച്ച്.എസ്.ഇ

2023 മാർച്ചിൽ നടന്ന ഒന്നും രണ്ടും വർഷ വൊക്കേഷണൽ ഹയർ സെക്കന്ററി പരീക്ഷകൾ സമയബന്ധിതമായി തന്നെ പൂർത്തീകരിച്ചിട്ടുണ്ട്. 2023 മാർച്ച് 10-ാം തീയതി മുതൽ ആരംഭിച്ച്


		<p>30/3/2023 തീയതിയിൽ അവസാനിച്ചു. സംസ്ഥാനത്തെ 389 സ്കൂളുകൾ പരീക്ഷാ കേന്ദ്രങ്ങളായിട്ടുള്ള പ്രസ്തുത പരീക്ഷയുടെ നടത്തിപ്പിന് വേണ്ട നിർദ്ദേശങ്ങൾ പ്രിൻസിപ്പൽമാരുടേയും ക്ലാർക്കുമാരുടേയും യോഗങ്ങൾ മേഖലാ അടിസ്ഥാനത്തിൽ 2023 ജനുവരി മാസത്തിൽ വിളിച്ചു കൂട്ടി നൽകിയിരുന്നു. യോഗങ്ങളിൽ വിദ്യാർത്ഥികളെ പരീക്ഷയ്ക്ക് രജിസ്റ്റർ ചെയ്യുന്നതു മുതൽ പരീക്ഷ പൂർത്തീകരിക്കുന്നതുവരെയുള്ള നടപടിക്രമങ്ങൾ പരീക്ഷാ സെക്രട്ടറി, ടെക്നിക്കൽ ആഫീസർ എന്നിവരുടെ നേതൃത്വത്തിൽ നൽകിയിരുന്നു. ഉത്തരക്കടലാസുകളുടെ മൂല്യനിർണ്ണയം സംസ്ഥാനത്തെ എട്ട് മൂല്യനിർണ്ണയ ക്യാമ്പുകളിലായി നടത്തുകയും ടാബുലേഷൻ ജോലികളും റിസൽട്ട് പ്രോസസിംഗും സമയബന്ധിതമായി പൂർത്തിയാക്കി മേയ് 25ന് ഫലം പ്രഖ്യാപിക്കുകയും ചെയ്തു.</p>
<p>(ബി) മുൻ വർഷങ്ങളെ അപേക്ഷിച്ച് 2023-ലെ ഹയർ സെക്കണ്ടറി, എസ്.എസ്.എൽ.സി പരീക്ഷകളുടെ വിജയശതമാനത്തിൽ പുരോഗതി കൈവരിക്കാൻ കഴിഞ്ഞിട്ടുണ്ടോ; എസ്.എസ്.എൽ.സി പരീക്ഷയിൽ വിജയിച്ച എല്ലാ വിദ്യാർത്ഥികൾക്കും ഹയർ സെക്കണ്ടറി, വി.എച്ച്.എസ്.ഇ. പ്രവേശനം നൽകാൻ കഴിഞ്ഞിട്ടുണ്ടോ; വിശദമാക്കാമോ;</p>	<p>(ബി) എസ്.എസ്.എൽ.സി മുൻവർഷങ്ങളെ അപേക്ഷിച്ച് 2023-ലെ എസ്.എസ്.എൽ.സി പരീക്ഷയുടെ വിജയശതമാനത്തിൽ പുരോഗതി കൈവരിക്കാൻ കഴിഞ്ഞിട്ടുണ്ട്. 2022-ലെ എസ്.എസ്.എൽ.സി വിജയശതമാനം 99.26 ആയിരുന്നു. 2023-ൽ വിജയശതമാനം 99.7 ആയി വർദ്ധിച്ചിട്ടുണ്ട്.</p> <p>ഹയർസെക്കന്ററി 2023-ലെ ഹയർസെക്കന്ററി വിജയ ശതമാനം 82.95 ആണ്. മുൻ വർഷം ഇത് 83.87 ശതമാനം ആയിരുന്നു. മുൻവർഷത്തെ അപേക്ഷിച്ച് 0.92 ശതമാനം കുറവ് വന്നിട്ടുണ്ട്.</p> <p>2023-2024 അധ്യയന വർഷത്തെ ഹയർ സെക്കന്ററി പ്രവേശന നടപടികൾ അവസാനിച്ച് കഴിഞ്ഞപ്പോൾ ആകെ 3,81,721 വിദ്യാർത്ഥികൾ ഹയർ സെക്കന്ററി ഒന്നാം വർഷ പ്രവേശനം നേടിയിട്ടുണ്ട്. എസ്.എസ്.എൽ.സി പരീക്ഷയിൽ വിജയിച്ചവരിൽ ഹയർ സെക്കന്ററി പഠനം ആഗ്രഹിച്ച എല്ലാ വിദ്യാർത്ഥികൾക്കും പ്രവേശനം ഉറപ്പാക്കിയിട്ടുണ്ട്.</p> <p>വി.എച്ച്.എസ്.ഇ 2022 മാർച്ചിൽ നടത്തിയ പൊതുപരീക്ഷയ്ക്ക് വിജയശതമാനം 78.26% ആയിരുന്നു. 2023ൽ നടന്ന പൊതുപരീക്ഷയ്ക്ക് വിജയശതമാനം 78.39 ശതമാനവും. അപ്രകാരം 0.13 ശതമാനം വിജയശതമാനത്തിൽ പുരോഗതി കൈവരിച്ചിട്ടുണ്ട്.</p>	

		<p>പൊതുവിദ്യാഭ്യാസ വകുപ്പിന്റെ വൊക്കേഷണൽ ഹയർസെക്കന്ററിയിൽ ഒന്നാം വർഷ പ്രവേശനത്തിന് 33030 സീറ്റുകൾ ഉണ്ട്. ഈ വർഷം 49194 അപേക്ഷകൾ ലഭിക്കുകയും വിവിധ സ്കൂളുകളിലായി 28022 സീറ്റുകളിൽ വിദ്യാർത്ഥികൾ അഡ്മിഷൻ നേടിയിട്ടുണ്ട്. വിവിധ സ്കൂളുകളിലായി 5008 സീറ്റുകൾ ഒഴിഞ്ഞു കിടക്കുന്നു. അപേക്ഷകളുടേയും അഡ്മിഷന്റെയും ഒഴിവുകളുടേയും എണ്ണം ജില്ല തിരിച്ച് Annexure -I ആയി ചുവടെ ചേർക്കുന്നു.</p>
(സി)	<p>ഹയർ സെക്കണ്ടറി പരീക്ഷാ നടത്തിപ്പിന് കൃത്യത ഉറപ്പാക്കുന്നതിന് പുതിയ പരീക്ഷാ മാനുവൽ നിലവിൽ വന്നിട്ടുണ്ടോ; വിശദമാക്കാമോ;</p>	<p>(സി) ഹയർസെക്കന്ററി ഹയർസെക്കന്ററി പരീക്ഷ നടത്തിപ്പ് കൃത്യമാക്കുന്നതിന് പുതിയ പരീക്ഷാ മാനുവൽ 18/01/2022-ലെ സ.ഉ(സാധാ)നം.394/2022/പൊ.വി.വ പ്രകാരം പ്രാബല്യത്തിൽ വന്നിട്ടുണ്ട്. ഹയർസെക്കന്ററി പരീക്ഷാ നടത്തിപ്പ് സംബന്ധിച്ച യാതൊരു സംശയങ്ങൾക്കും ഇടയില്ലാത്ത വിധം സമഗ്രമായ പരിഷ്കരണമാണ് നടത്തിയിട്ടുള്ളത്.</p> <p>വി.എച്ച്.എസ്.ഇ 2022 അധ്യയന വർഷത്തിൽ ഹയർ സെക്കന്ററി വിഭാഗത്തിൽ നടപ്പാക്കിയ ഹയർ സെക്കന്ററി മാനുവൽ G.O.(Rt) No.7824/ 2023/ G.Edn dated 7/12/23 സർക്കാർ ഉത്തരവ് പ്രകാരം വൊക്കേഷണൽ ഹയർ സെക്കന്ററി വിഭാഗത്തിന് കൂടി ബാധകമാക്കിയിട്ടുണ്ട്.</p>
(ഡി)	<p>ഈ സർക്കാർ അധികാരത്തിൽ വന്നതിന് ശേഷം ഹയർ സെക്കണ്ടറിയിൽ പുതിയ താൽക്കാലിക ബാച്ചുകൾ അനുവദിച്ചിരുന്നോ; വിശദാംശം ലഭ്യമാക്കുമോ?</p>	<p>(ഡി) ഹയർസെക്കന്ററി ഈ സർക്കാർ അധികാരത്തിൽ വന്നതിനു ശേഷം 2022-2023 അധ്യയന വർഷം 07/07/2022-ലെ സ.ഉ(കൈ)നം.118/2022/ പൊ.വി.വ പ്രകാരം അനുവദിച്ച ആകെ 81 താൽക്കാലിക ബാച്ചുകൾ 2023-2024 അധ്യയന വർഷവും 27/05/2023-ലെ സ.ഉ(കൈ) നം.63/ 2023/പൊ.വി.വ പ്രകാരം തുടർന്നിരുന്നു. മുഖ്യഘട്ട അലോട്ട്മെന്റുകൾ പൂർത്തീകരിച്ച് കഴിഞ്ഞപ്പോൾ ഒന്നാം സപ്ലിമെന്ററി അലോട്ട്മെന്റിൽ അപേക്ഷിച്ചിട്ടും അലോട്ട്മെന്റ് ലഭിക്കാതെ 32,433 പേർ പ്രവേശനം ലഭിക്കാത്തതായി ഉണ്ടായിരുന്നു. തുടർന്ന് പാലക്കാട് മുതൽ കാസർകോട് വരെയുള്ള ആറു ജില്ലകളിൽ 2023-2024 വർഷത്തേക്ക് മാത്രമായി 97 താൽക്കാലിക ബാച്ചുകൾ കൂടി 27/07/2023 ലെ സ.ഉ (കൈ) നം. 106/2023/പൊ.വി.വ സർക്കാർ ഉത്തരവ് പ്രകാരം അനുവദിച്ചിരുന്നു.</p> <p>വി.എച്ച്.എസ്.ഇ വി.എച്ച്.എസ്.ഇ യിൽ താൽക്കാലിക ബാച്ചുകൾ</p>

സെക്ഷൻ ഓഫീസർ

Annexure - I

ക്രമ നം.	ജില്ല	അപേക്ഷകളുടെ എണ്ണം	ആകെ സീറ്റുകൾ	അഡ്മിഷൻ നേടിയവർ	ഒഴിവുകളുടെ എണ്ണം
1	തിരുവനന്തപുരം	5834	3330	2834	496
2	കൊല്ലം	6119	4800	3857	943
3	ആലപ്പുഴ	2202	1680	1480	200
4	പത്തനംതിട്ട	1661	2220	1483	737
5	കോട്ടയം	2507	2250	1800	450
6	ഇടുക്കി	1696	1380	1052	328
7	എറണാകുളം	3119	2790	2330	460
8	തൃശ്ശൂർ	3847	2880	2371	509
9	പാലക്കാട്	3763	2100	1894	206
10	മലപ്പുറം	7896	2850	2796	54
11	കോഴിക്കോട്	5588	2670	2668	2
12	വയനാട്	1548	840	759	81
13	കണ്ണൂർ	1792	1650	1395	255
14	കാസർഗോഡ്	1622	1590	1303	287
	ആകെ	49194	33030	28022	5008


സെക്ഷൻ ഓഫീസർ